

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

கவிதார்க்கிகஸிம்ஹ ஸர்வதந்த்ரஸ்வதந்த்ர
ஸ்ரீமத்வேதாந்ததேஸிக விரசிதம் மஹாகாவ்யம்

|| யாதவாப்யுதய: ||

|| த்ரயோதஸ:அ ஸர்க்க: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ யாதவாப்யுதய: ॥

॥ த்ரயோதஸ:அ ஸர்க்க: ॥

ப்ரஸாதபாஜ: ப்ரதிநிர்க்கதாம் தாம்

ப்ராஸாததோ வாஸவவல்லபாயா: |

ஸமக்ரஸக்தி: ஸமயோபயாத:

ப்ரானேஸ்வரீம் ப்ராப்துமியேஷு ஸௌரி: ॥ 13.1 ॥

தாமத்புதாம் ஸித்திமிவாத்புதாநாம்

ஸௌபாக்யவித்யாமிவ ஸத்குணாநாம் |

ஸத்தாமநந்யாமிவ ஸத்கணாநாம்

யதாஸ்ருதம் ப்ரைக்ஷத யாதவேந்த்ர: ॥ 13.2 ॥

அங்கைரவஜ்ஞாதகதம்பகோலை:

அஸ்பந்தமந்தேந விலோசநேந |

லீலோபஸாந்த்யா விகிதேவ ஸாஸ்பூத்

தாமோதரே த்ருஷ்டிபதம் ப்ரயாதே ॥ 13.3 ॥

பத்மாகராணாம் பரிஷந்நிவேஸே

பர்யாப்தசந்த்ராயுதகாந்திஸாரே |

அநந்யலப்யாம் லபதே ஸ்ம த்ருப்திம்

தஸ்யா முகே த்ருஷ்டிரதீவ ஸௌரே: ॥ 13.4 ॥

வாசஸ்பதித்வம் ச வநஸ்பதீநாம்

திவ்யேதரேஷாம் ச திவஸ்பதித்வம் |

தாதும் க்ஷமாயா தயிதே ததாநீம்

ஆஜ்ஞாபகோ நூநமபூதநங்க: ॥ 13.5 ॥

தஸ்மிந் த்விதீயாமிவ வைஜயந்தீம்
 ஸா ச ப்ரியே ஸாசிவிஸேஷரம்யாம் |
 கடாக்ஷமாலாம் நிபபந்த க்ருஷ்ணே
 காமாதிகே கௌதுகமேதுராக்ஷீ || 13.6 ||

அலக்ஷ்யபேதத்ரிவிதாம்புஜாபை:
 ஆலக்ஷ்யஸ்ருங்காரகுணாநுபந்தை: |
 ஸ்வயம்வரஸ்ரக்பிரபாவி தஸ்யா:
 காலோதிதே கம்ஸரிபௌ கடாக்ஷை: || 13.7 ||

ஸ வைஜயந்த்யாதிவிபாவஸாலீ
 நிர்வ்யாஜநிஷ்பந்நநிஜாநுபாவ: |
 ஸ்ருங்காரவீராத்துதசித்ரிதாத்மா
 ரம்யஸ்தயா நிர்விவிஸே ரஸோ஽ந்ய: || 13.8 ||

ஆகேகராணாமநகஸ்ததாநீம்
 ஏகக்ஷணம் லக்ஷ்யம்பூத் பஹூநாம் |
 தஸ்யா: ஸ்திராநந்தபரிப்லுதாநாம்
 அர்த்தஸ்ப்ருஸாமர்த்தவிலோகிதாநாம் || 13.9 ||

தஸ்யாஸ்சிராகங்க்ஷிதலாபதந்யை:
 அபத்ரபாமந்தரிதேரபாங்கை: |
 பபார பூயோ பஹுமாநபூர்வம்
 பால்யே த்ருதாம் பர்ணிகலாபபூஷாம் || 13.10 ||

ஸந்தாநஸௌபாக்யகநேந யூநா
 ஸிக்தா ஸுதாஸாரநிபைரபாங்கை: |
 உத்பிந்நரோமாஞ்சததிர்ப்பபாலே
 காந்தப்ரரோஹா கமலஸ்தலீவ || 13.11 ||

ஸ்வகாந்திஸாம்யாதிவ ஜாதஸங்கை:
 ஸௌரிஸ்ததா ஸ்வாகதஸுக்திகர்பை: |

ப்ரியாஸகீநாமபஜத் ப்ரஹ்ருஷ்டை:

உத்வீக்ஷணைருத்பலபுஷ்பவ்ருஷ்டிம் || 13.12 ||

ஸ ருக்மிணீநேத்ரசகோரசந்த்ர:

ஸா தத்ப்ரஹர்ஷாம்புஜபூர்வஸந்த்யா |

ததத்புதத்வந்த்வமவேக்ஷ்ய ஸக்ய:

ப்ராபுஸ்துலாமப்ஸரஸாமநூநாம் || 13.13 ||

ததைவ தாதாத்மயமிவாஸ்கதாநாம்

தஸ்யா: ஸகீநாம் ஸமமாவிராஸந் |

பரஸ்ய வீக்ஷாம் ப்ரதிஸம்லபந்தோ

வக்ரோக்திகர்பா இவ மந்தஹாஸா: || 13.14 ||

ஸ கௌஸ்துபாப்யர்ணநிவேஸயோக்யம்

கந்யாமயம் காமபயோதிரதநம் |

பரீதமாராத் ப்ரதிஹாரபாலை:

பஸ்யந் க்ஷணம் பாந்த இவாவதஸ்தே || 13.15 ||

தம் மால்யபூஷாபரிகர்மிதாங்கம்

தாராதடித்வந்தமிவாம்புவாஹம் |

ஸமீக்ஷ்ய பாலா ததநந்யத்ருஷ்டி:

சர்யாமவாலம்பத சாதகாநாம் || 13.16 ||

தலோதரீம் தாலபலஸ்தநீம் தாம்

தாம்ராதராம் சாருநவோத்பலாக்ஷீம் |

கிம் நாம பாவீதி விபாவயந்தீம்

க்ருஷ்ணஸ்ததா கிஞ்சிதிவாஸஸஸாத || 13.17 ||

துர்த்தர்ஸமத்யாம் த்விரதேந்த்ரயாதாம்

வ்யூஹக்ரமவ்யக்தவிசித்ரகாத்ரீம் |

பரைரபேத்யாம் ப்ரதிஜக்முஷீம் தாம்

காந்தாத்மிகாம் காமசமும் ஸ மேநே || 13.18 ||

ஸ சந்த்ரிகாம் சந்த்ர இவாபியாத:
 சந்த்ராநநாம் யாதவவம்ஸசந்த்ர: |
 நிர்வேஸநீய: ஸவிஸேஷமாஸீத்
 நேதீயஸாம் நேத்ரசகோரப்ருந்தை: || 13.19 ||

அஹம் த்வயா தூதமுகேந தூராத்த்
 ஸாத்வ்யா ஸமாஹூத இஹோபயாத: |
 மா தே பயம் பூதிதி மஞ்ஜுபாஷி
 தாமக்ரஹீதக்ரகரே முகுந்த: || 13.20 ||

ப்ரியேண ஸா தேந க்ருஹீதஹஸ்தா
 தத்வக்த்ரதிவ்யாம்புஜஷட்பதேந |
 விலோசநேந வ்யவ்ருணோத் ஸகீப்ய:
 க்ருதார்த்ததாம் க்ஷீபதஸோல்பணேந || 13.21 ||

ப்ராசோ஽வதாராநதிஸய்ய பூம்நா
 ஸா ருக்மிணீ தேந வ்ருதா சகாஸே |
 தஸ்யைவ ரூபாந்தரதூரவ்ருத்தி:
 கந்தர்ப்பஜந்மாநுகுணேவ காந்தி: || 13.22 ||

மல்லீவிகாஸோஜ்ஜ்வலமந்தஹாஸா
 ரோமோத்கமைராஹிதகோரகழீ: |
 ஸமேயுஷீ ஸந்தத்ருஸே ததா ஸா
 வஸந்தலக்ஷ்மீரிவ மாதவேந || 13.23 ||

அகர்மஜஸ்வேதகணாவகீர்ணாம்
 அபீதிஜம் வேபதுமுத்வஹந்தீம் |
 அநுஷ்ணபாஷ்போதயமந்தராக்ஷீம்
 விலோக்ய தேவீம் விபுரப்யநந்தத் || 13.24 ||

ஹரிப்ரியாம் கேஸரிணீமிவைநாம்
 தூராஸதாமந்யந்ருபத்விபேந்த்ரை: |

ஸகீஜந: ப்ரீதமநா நிதத்யௌ
யயௌ ச கேதம் நிஜவிப்ரயோகாத் || 13.25 ||

மிதோ குணஸ்தந்மிதுநம் நிபத்தம்
வியோகவைதேஸிகஸம்ப்ரயோகம் |
அஜாயதாந்யோந்யநிலீநபாவம்
ஸகீத்ருஸாம் ஸாதரதர்ஸநீயம் || 13.26 ||

ஜகத்த்ரயார்த்திப்ரஸமாய ஜாதாம்
விஹாரஸங்க்ஷோபிதவைரிஸிந்து: |
தேவேஷு பஸ்யத்ஸ்விவ பூர்வமேநாம்
ஜக்ராஹ தாம் ஜாக்ரதி ராஜலோகே || 13.27 ||

ஸ புஷ்பகம் ராம இவ ப்ரியாம் ஸ்வாம்
உத்தாரிதாம் ஸத்ருபயாதுதீர்ணாத் |
மநோஜவம் ஸத்யமநோரதஸ்தாம்
ஆரோபயாமாஸ ரதம் ரதாங்கீ || 13.28 ||

ஸா சாமரௌகைருபசர்யமாணா
வாதாவதூதேரிவ காஸஜாலை: |
ரராஜ நாதேந ரதோதயாத்ரௌ
சந்த்ரேண பூர்ணேந ஸரந்நிஸேவ || 13.29 ||

பரஸ்பரப்ராப்தகுணேந பாஸா
பர்ஹாவ்ருதம் வ்யோம விபாவயந்தௌ |
விரேஜதுஸ்துங்கரதாஸ்ரயௌ தெள
வித்யுத்பயோதாவிவ மந்தரஸ்தௌ || 13.30 ||

ப்ரபேவ தேவேந தமோபஹேந
ப்ரத்யக்திஸம் தேந ஸஹ ப்ரயாந்தீ |
நித்யாநபாயித்வமஜாநதீநாம்
ஸத்யாபயாமாஸ நிஜம் ப்ரஜாநாம் || 13.31 ||

தா முத்வஹம்ஸ்தாமரஸாயதா க்ஷோ
 ரத்நௌகதீப்தேந ரதேந தேவீம் |
 ஆத்மாநமேவார்யமமண்டலஸ்தம்
 வித்யாஸகம் வ்யஞ்ஜயதி ஸ்ம வீர: || 13.32 ||

அதீததர்ஸாமிவ சந்த்ரலேகாம்
 ஸாந்தோபரோதாமிவ ஸாரதீம் த்யாம் |
 அமம்ஸ்த நிர்விக்நபலாமிவேச்சாம்
 ஸோகத்யஜம் ஸூரகுலேஸ்வரஸ்தாம் || 13.33 ||

ஸமேத்ய ஸிம்ஹீமிவ தாமநந்யாம்
 யானோத்யதம் யாதவபஞ்சவக்த்ரம் |
 ஆகுஷ்ய கோமாயுரிவாமிஷார்த்தீ
 சைத்ய: க்ருதா தீப்தமுகோ஽ந்வதாவத் || 13.34 ||

ருக்மீ ச தூர்ணம் ப்ரதிபந்நரோஷ:
 புரோ பவந் பூமிப்ருதாம் ஸகீநாம் |
 பராபவஸ்ய ப்ரதிகாரமிச்சந்
 ஜக்ராஹ பார்ஷ்ணிம் ஜகதேகநேது: || 13.35 ||

ஜிகாம்ஸிதே ப்ராதரி ஜாதகேதை:
 காந்தாபிலாபை: கதகைரிவாம்ப: |
 மந: ப்ரபேதே ஸஹஜாம் ப்ரஸத்திம்
 ஸத்த்வாதிகம் ஸாத்வதவம்ஸகோப்து: || 13.36 ||

ஸ வீக்ஷமாண: ஸவிலாஸநேத்ரம்
 வல்குஸ்மிதம் வாமத்ருஸோ முகாப்ஜம் |
 ததுக்திபி: ஸ்வாதுதமாபிராஸீத்
 ஆப்யாயிதோ நூநமநாவிலாபி: || 13.37 ||

அநுத்ருதாம் வைரிசமூம் ஸ வீரோ
 பவேந ருத்த்வா நிஜபாஹுநைவ |

விநிர்த்திஸந் மார்க்கபவாந் விஸேஷாந்
 விஸ்வாஸயாமாஸ விதர்பகந்யாம் || 13.38 ||

ப்ரியாஸஹாய: பதவீம் ஸ கச்சந்
 த்ராகீயஸீம் தாருகஸாரதிஸ்தாம் |
 உதக்ரவேகாநுததேரநூபே
 வீதீந் க்ஷணம் விஸ்ரமயாம்பபூவ || 13.39 ||

பயார்ணவாதுத்த்ருதயா ஸ்வயாஸௌ
 ஸ்ரியேவ ஸாக்ஷாதநூபூயமாந: |
 பயோதிருபாம் பரிகாம் விலங்க்ய
 த்யுஸம்மிதாம் த்வாரவதீமயாஸீத் || 13.40 ||

பரிஷ்க்ருதாம் காஞ்சநதோரணைஸ்தாம்
 வல்குத்வஜாம் வந்தநதாமசித்ராம் |
 ராமாஸஹாய: ப்ரஸமீக்ஷ்ய ரேமே
 ரம்யப்ரஸூநாஞ்சிதராஜவீதீம் || 13.41 ||

மஹீயஸாம் மங்கலதுந்துபீநாம்
 நாதைரவஜ்ஞாதபயோதிஸப்தா |
 ஸ்ருதோத்ஸவாநாம் விதயே புரீ ஸா
 ஸ்வர்க்கௌகஸாம் ஸ்ரோத்ரஸுதாமபூர்வாம் || 13.42 ||

ப்ரத்யேயுஷாம் கம்ஸரிபுர்யதூநாம்
 தேவத்ருமாணாமிவ ஜங்கமாநாம் |
 அநர்க்கரத்நாபரணப்ரதாநாந்
 ஆதத்த திவ்யாநுபதாவிஸேஷாந் || 13.43 ||

தஸ்மிந் மஹாநீலமணிப்ரகாஸே
 தாம் ருக்மிணீமாஹிதருக்மகாந்திம் |
 புராங்கநா: ப்ரேக்ஷிதுமீஹமாநா:
 ஸ்வர்க்காதிகாநாருருஹு: ஸ்வஸௌதாந் || 13.44 ||

கலக்வணந்நூபுரசாருவாத்யம்
 கர்ணாவதம்ஸோதிதப்ருங்ககீதம் |
 கஸ்யாஸ்சிதந்வாகதநாட்யவேதம்
 லீலாகதம் லாஸ்யமபூதபூர்வம் || 13.45 ||

பரிச்யுதம் கிஞ்சிதிவாந்தரீயம்
 காசித்ஸமாலம்ப்ய ஸஹைவ காந்த்யா |
 க்ஷிப்தேவ தீவ்ரேண குதூஹலேந
 க்ஷணேந வாதாயநமாஸஸாத || 13.46 ||

ஆமுச்ய தாடங்கமநங்கசக்ரம்
 ஸவ்யேதரே ஸத்வரமாவ்ரஜந்தீ |
 அந்யேந காசித்ப்ருஸமாபபாலே
 கர்ணேந கைவல்யவிபூஷணேந || 13.47 ||

உதஞ்சிதா பாஹுலதேதரஸ்யா
 மௌலீஸ்ரஜா ஹஸ்தக்ருஹீதயாஸஸீத் |
 ஜகஜ்ஜிகீஷோர்மதநஸ்ய ஜைத்ரீ
 பதாகயேவாத்புதகேதுயஷ்டி: || 13.48 ||

ப்ரகோஷ்டபாஜ: ப்ரியஸாரிகாயா:
 பய: ஸ்வயம் ஸாதரமர்ப்பயந்தீ |
 காவாக்ஷமாகம்ய கஜேந்த்ரயாதா
 காசித் ப்ரஸஸ்மார க்ருதாவஸேஷம் || 13.49 ||

ப்ரசாரவேகாத் த்ருடிதேந சக்ரே
 ஹாரேண முக்தாபலவர்ஷிணாஸ்யா |
 அதாரத: ஸந்நிஹிதஸ்ய ஸௌரே:
 ஆசாரலாஜாஞ்ஜலிபூர்வரங்கம் || 13.50 ||

ஸ்தநாம்ஸுகம் ஸ்ரஸ்தமபுத்யமாநா
 ஸகீஜநே ஸம்மிதமீக்ஷமானே |

பராம்ருஸந்தீ விததாந காசித்

ப்ரதிக்ரியாம் பாணிநகாம்ஸூஜாலை: || 13.51 ||

ஸகீத்ருதைஸ்சாமரதாலவ்ருந்தை:

ஆஸ்யாநதாம் ப்ராபிதமங்கராகம் |

விலோகிதே ஸார்ங்கிணி விஹ்வலா஽ந்யா

ஸ்வாஸாநிலை: ஸோஷமிவாநிநீஷத் || 13.52 ||

ப்ரஸாதயந்தீமவதீர்ய காத்ரீம்

அங்கைரஸம்பாவிதபூஷணா஽ந்யா |

ஸமீக்ஷ்ய க்ருஷ்ணம் ஸஹஸோபஜாதை:

பரிஷ்க்ரியாமாத்ரியதேவ பாவை: || 13.53 ||

ப்ருவா ஸ்புரந்த்யா மதநஸ்ய மௌர்வீம்

ஜ்யாகாதரேகாமபிதர்ஸயந்தீ |

அந்யாநுஷக்தே஽பி ஹரௌ வியாதாம்

ப்ராயுங்க்த தூதீமிவ த்ருஷ்டிமந்யா || 13.54 ||

ததீக்ஷணே பர்த்துரிவ ஸ்மரந்த்யா

கந்யாதஸாம் காமவஸாத்தபஜந்த்யா |

ஸ்வயம்வரார்ஹே ஸ்வயமேவ தஸ்மிந்

கயாசிதாதாயி கடாக்ஷமாலா || 13.55 ||

ஸமேயுஷீமப்ரதிமேந யூநா

தாம் ருக்மிணீம் வீக்ஷ்ய விலீநபாவா |

பாக்யம் கிமஸ்யா இதி பாவயந்தீ

ததாத்மதாம் நூநமலிப்ஸதாந்யா || 13.56 ||

கக்ஷ்யாநிபந்தச்யவநே ஸலீலம்

ஸ்தநாஹிதஸ்வஸ்திகபாஹுபந்தா |

ஜகத்பதௌ பஸ்யதி ஜாதபீஷா

ப்ராயஸ்ததாலிங்கநமப்யநைஷீத் || 13.57 ||

ரதேந தம் ராஜபதே ப்ரயாந்தம்
 நிர்வ்யாஜஸங்கேந நிஸாமயந்தீ |
 த்யக்தா நிமேஷரபரா஽ந்வகார்ஷீத்
 சித்ராங்கநாநாம் ஸுரயோஷிதாம் ச || 13.58 ||

ஸமீக்ஷிதஸ்யாபி ஸஹத்வஸங்காத்
 துஷ்ப்ராபலோபாதபி தூயமாநா |
 கலத்பிரந்யா வலயப்ரஸூரை:
 அப்யர்ச்சநாமாதநுதேவ ஸௌரே: || 13.59 ||

ஸமாநகாந்த்யா ப்ரியயா ஸமேதே
 த்ருஷ்டே ஜகத்தாதரி ஜாதராகா |
 ப்ரணாமயோக்யேயமிதீவ மத்வா
 ப்ராப்தம் பதம் மேகலயா பரஸ்யா: || 13.60 ||

தாஸாம் ததேகோத்ஸுகதர்ஸநாநாம்
 ஸமாதிபாஜாமிவ ஸேமுஷீணாம் |
 அலம் ப்ரபு: ஸோ஽பி ந மாதுமாஸீத்
 அபாரஹர்ஷாதநகாமவஸ்தாம் || 13.61 ||

அவாருணீஸம்பவஸௌரபைஸ்தை:
 அநந்யஸாத்யாதர பிம்பராகை: |
 நிரஞ்ஜநோபஸ்திதநேத்ரஸோபை:
 ஸ பிப்ரியே பெளரவதூமுகாப்ஜை: || 13.62 ||

ஸ பெளரகந்யாகரவிப்ரகீர்ணாந்
 ப்ராய: ப்ரதீச்சந்நுபசாரலாஜாந் |
 அசீசரத் ஸ்யந்தநமப்ஜநேத்ர:
 ஸவ்யாபஸவ்யேந கதேந வீதீம் || 13.63 ||

கஹ்லாரபத்மோத்பலகாந்திசோரை:
 கடாக்ஷணை: பெளரவதூஜநாநாம் |

முக்த்தேந்துஹாஸோ முமுதே முகுந்த:
பய்யந் ப்ரியாம் ப்ராபிதபுஷ்பவ்ருஷ்டிம் || 13.64 ||

க்ருஷ்ணஸ்ய தாம் ஸ்கந்தமுபக்நயந்தீம்
ஸுரத்ருமஸ்யேவ ஸுவர்ணவல்லீம் |
அவேக்ய நூநம் சதுர: புமர்த்தாந்
அநந்யலப்யாநலபந்த பெளரா: || 13.65 ||

வக்த்ரை: ஸுதாஸோதரகாந்திபூரை:
கஸ்தூரிகாபத்ரகலங்கத்ருஸ்யை: |
அலக்யதேஹா விததுர்ம்ருகாக்ய:
ப்ரத்யுப்தபூர்ணேந்துஸதாந் கவாக்ஷாந் || 13.66 ||

ஸூசிஸ்மிதா: ஸௌததலாந்தரஸ்தா:
பத்மேக்ஷணம் ப்ரேக்ய பரிஸ்புரந்த்ய: |
ஸரத்பயோதோதரஸம்ப்ரிதாநாம்
க்ஷணத்யுதீநாம் த்யுதிமந்வவிந்தந் || 13.67 ||

அபாங்கஜாலைரஸிதோத்பலாபை:
க்ருஷ்ணாத்மகம் பாவமிவோத்வமந்த்ய: |
விதேநிரே ராஜபதே ம்ருகாக்ய:
ததாத்ருதாம் பர்ஹவிதாநஸோபாம் || 13.68 ||

ஹரேரபிக்யாமநுபாதிரம்யாம்
விலோசநைர்வீதநிமேஷவிக்ரை: |
ஆஸ்வாதயந்த்ய: ஸுத்ருஸஸ்ததாநீம்
அயத்நநிஷ்பீதஸுதா இவாஸஸந் || 13.69 ||

அம்போருஹாணாமவலேபஸீமாம்
கர்ணோத்பலாநாமபி காந்திகக்யாம் |
விலங்கயந்த: ஸுத்ருஸாம் கடாக்ஷா
விலில்யிரே க்ருஷ்ணமவாப்ய லக்யம் || 13.70 ||

தமாத்தமவந்தம் பரவித்யயேவ

பராக்ரமம் தத்பரயேவ லக்ஷம்யா |

தமேவ தேவம் தயயேவ ஜுஷ்டம்

ஸம்மேநிரே தத்த்வவித: ஸபார்யம் || 13.71 ||

தாம் ப்ராப்ய சித்ராமிவ தாரகேஸ:

ஸ்தவ்யை: ஸ்துதோ வந்திகணைரபௌமை: |

விவேஸ தாம ஸ்வமுதீர்ணதாமா

வைவாஹிகீம் ஸம்பதமாப்துமிச்சந் || 13.72 ||

விஹாரயோகேந விபஜ்ய யுக்தம்

மிதோ஽நுரூபம் மிதுநம் ததாத்யம் |

உபாசரந் வ்யோமசரா யதார்ஹம்

ஸம்ப்ரீணநைருத்ஸவஸம்விதாநை: || 13.73 ||

ஸதா஽பிகம்யைரபிகம்யமாநம்

விஸ்ராணநே வைஸ்ரவணாத் ப்ரபூதம் |

தம் ஸங்கபத்மப்ரமுகா மஹாந்த:

ஸிஷேவிரே ஸேவதய: ஸமேதா: || 13.74 ||

அக்ருத்ஸநஸம்வேதிநி ஜீவலாகே

ஸங்க்ராஹயந் தர்மமதாத்மவ்ருத்த்யா |

ப்ரத்யர்ச்சயாமாஸ முநீநுபேதாந்

ப்ரபு: ஸ்வயம் ப்ரேஷ்ய இவோபசாரை: || 13.75 ||

அபத்ரபாவிப்லுதசேதஸோ யே

த்யக்த்வா விபக்ஷம் தரஸோபஸேது: |

யதாக்ரமம் ஸாத்யகிருத்ஸவாதௌ

ஸம்பாவயாமாஸ ஸபாஸதஸ்தாந் || 13.76 ||

ஸூபம்யவ: ஸ்வாமிமஹோத்ஸவேந

ஸ்வாராஜ்யமக்ஷய்யமிவாப்தவந்த: |

தத்தோபசாரா வஸுதேவதாரை:

புண்யாஸயா: பெளரஜநா ஜஹர்ஷு: || 13.77 ||

ஸஹோதரந்யஸ்தபரஸ்ததாத்மா

ருக்மாணி ரத்நாநி ச ரௌஹினேய: |

அதத்த ஸந்தோஷவஸாதபீக்ஷணம்

வாஞ்சாதிகம் வந்திவநீபகாநாம் || 13.78 ||

அநந்யபக்தைரநுபாவ்யபூம்நா

தத்தேக்ஷணோ தாநபதிஸ்த்ரிதாம்நா |

ஸமாஹிதை: ஸம்மதமுத்தவாத்யை:

புரோதஸாம் பூஜநமாசசார || 13.79 ||

ஆஹந்யமாநா த்ருதஹேமகோணை:

கந்தர்வமுக்யைரிவ காடவித்யை: |

ஜாதாநுநாதா ஜகதாம் த்ரயாணாம்

தோஷச்சிதோ துந்துபய: ப்ரணேது: || 13.80 ||

விபாவிதம் ஸிக்ஷிதநாட்யவேதை:

உத்வாஹஸங்கீதமுதாரக்லுப்தம் |

ப்ரஸாதநம் த்ருஷ்டிமநஸ்ச்ருதீநாம்

அதிவ்யமாஸ்கந்திததிவ்யமாஸீத் || 13.81 ||

லாவாண்யபூரம் லலிதாங்கயஷ்டே:

கார்த்ஸந்யேந நிர்வேஷ்டுமபாரயந்த்ய: |

அங்காநி வத்வா: குலவ்ருத்தநார்ய:

ப்ரஸாதநைரந்தரயாம்பபூவு: || 13.82 ||

ப்ரயுஜ்யமாநாநி தயோர்யதார்ஹம்

மங்கல்யமால்யாபரணாக்ஷதாநி |

ப்ராயேண லோகாப்யுதயம் ப்ரதாதும்

தத்ஸங்கமாத்நாத்ருஸ்தாமகாங்க்ஷந் || 13.83 ||

அராதிபக்ஷார்ணவமந்தராபே
 ஹஸ்தே ஹரேர்யத்ததபந்தி ஸூத்ரம் |
 ததாததே ஸ்தாநவஸாதபிக்யாம்
 ஸம்வீதநாகேந்த்ரநிதர்ஸநீயாம் || 13.84 ||

ஸமேதிதஸ்தஸ்ய விவாஹவஹ்நி:
 புரோதஸா புண்யக்ருதக்ரிமேண |
 ப்ரதக்ஷிணாவ்ருத்தஸிகாகலாப:
 ப்ராயேண நீராஜநமாததாந || 13.85 ||

ஆஸாஸ்ய லாஜாஞ்ஜலிஹோமபாஜா
 க்ஷேமாஸிஷா கிஞ்சிதஸேஷஹ்ருத்யம் |
 அந்யோந்யமாகேகரஸஸ்மிதாக்ஷா-
 வபஸ்யதாமாதிமதம்பதீ தெள || 13.86 ||

வைலக்ஷ்யடோலாமிவ ஸம்ஸ்ரிதாநாம்
 விலோசநாநாம் வவ்ருதே விஹாரை: |
 தயோரநந்யாத்ருஸவைபவாநாம்
 அந்யோந்யராஜீவமதுவ்ரதாநாம் || 13.87 ||

பரஸ்பரம் பாணிஸரோஜயோகாத்
 பபூவதுஸ்தெள புலகாஞ்சிதாங்கௌ |
 அஸ்வித்யதாம் ச ஜ்வலநஸ்து மந்தை:
 அஸூத தூமைரதிவாஸமாத்ரம் || 13.88 ||

ஸமந்த்ரகம் ஸாக்ஷிணி ஹவ்யவாஹே
 ஸக்யோசிதாம் ஸப்தபதீம் பஜந்தௌ |
 ஸ்வஸாஸநேந ஸ்வயமந்வயாதாம்
 ஆசாரமாகந்துகதம்பதீநாம் || 13.89 ||

அந்வேது விஷ்ணு: ஸ்வயமித்யுதீர்ய
 ப்ரியாம் பராதீந இவாநுகச்சந் |

ஜாயாபதீநாம் ஜகதுத்பவாநாம்

பவ்யாம் தஸாம் பாவயதி ஸ்ம நாத: || 13.90 ||

ஆத்மாநமேவ ஸ்வயமக்நிரூபம்

பரிக்ரமை: பர்யசரத்ஸ தேவ: |

விஸ்வஸ்ய பாஹ்யாந்தரநித்யவ்ருத்த்யா

ந கர்ம கர்த்தா ச ய ஏவ ஏஷாம் || 13.91 ||

ப்ரதக்ஷிணேந க்ரமணேந தாப்யாம்

தத்தார்ச்சநோ திவ்யவதூவராப்யாம் |

நூநம் ததாஸநர்ச்ச விதூர்ணநேந

ஸ்வாந்த: ஸ்திதௌ வஹ்நிரபி ஸ்வயம் தௌ || 13.92 ||

தஸ்யா: ஸலீலம் சரணாரவிந்தம்

காமீ க்ருஹீத்வா கரபங்கஜாப்யாம் |

ஆஸ்தாபயத்யாம் த்ருஷதம் முகுந்த:

ஸாஸ்பூத் ஸ்வயம் மௌலிமணி: ஸ்ருதீநாம் || 13.93 ||

யதத்ர கர்மண்யயதாக்ருதம் தத்

ஸ்விஷ்டம் க்ரியாதக்நிரிதி ப்ருவாண: |

ஸ்வதேஜஸா பாவிதவிஸ்வதேஜா:

ஸ்வாஹாஸகம் தேவமுபாஸ்த தேவ: || 13.94 ||

ராமஸ்ய ஸீதேவ ரமேவ விஷ்ணோ:

அமுஷ்ய பூயாஸ்த்வமிஹைகபத்நீ |

இத்யூசிஷோ யாதவவ்ருத்ததாராந்

ப்ரீதாஸ்யா ப்ரைக்ஷத ஸா ஸநாதா || 13.95 ||

வரேண வந்த்யேந ஸுராஸுராணாம்

மங்கல்யஸீமாந்தபுவா ச வத்வா |

ஸமீக்ஷிதா ப்ரஹ்மஸுதஸ்ய பத்நீ

ஸர்வைரபூத் ஸாதரதர்ஸநீயா || 13.96 ||

ததேகபாவா தமநந்யபாவம்

நாதப்ரியா நாதமநுவ்ரஜந்தீ |
அபீஷ்டஸித்தேரதிதேவதேயம்
யத்வா ஸவித்ரீதி யதார்த்தமூசே || 13.97 ||

க்ருதாஸிஷம் க்ருஷ்ணக்ருஹேஸ்வரீம் தாம்
புரோதஸா புண்யமநோரதேந |
ஸகௌதுகாம் கௌதுகிந: ஸுரத்நை:
அப்யர்ச்சயாமாஸுரமாத்யவ்ருத்தா: || 13.98 ||

மநுஷ்யதாம் மாநயதோ விஹாரை:
ஸ்வாமேவ தேவீமுபயச்சதஸ்தே |
ஸமேததாம் மங்கலமித்யுஸந்த:
ஸத்யாஸிஷஸ்தம் முநய: ஸஸம்ஸு: || 13.99 ||

ப்ரதாய தாப்யாமுபதா: ஸமீசீ:
ப்ரத்யாகதா: ஸ்வாநி க்ருஹாணி பெளரா: |
ஆஸாபதீநாம் விபவாதநூநாம்
தத்ரைவ தே ஸம்பதமந்வபூவந் || 13.100 ||

ஸ்த்ரீபும்ஸநாம்நா பஹுதா விபக்தம்
விஸ்வம் யயோரேவ விபூதிமாஹு: |
நயோ ஜஹௌ த்வாரவதீம் ந தாப்யாம்
அங்கீக்ருதாமாதிமதம்பதீப்யாம் || 13.101 ||

வதூஸகே தத்ர ஜகந்நிவாஸே
வஸத்யமர்யாதகுணாநுபாவே |
தஸ்மிந்நிவாஸஸீதநபாயபாவா
தஸ்யாம் நகர்யாமபி ருக்மிணீ ஸ்ரீ: || 13.102 ||

தஸ்யா: கடாக்கூர்விஹிதாபிஷேக:
தத்பாஹுநா கல்பிதகண்டமால்ய: |

அவாப ஸோபாமதிகாம் முகுந்த:

ஸௌபாக்யஸிம்ஹாஸநஸார்வபௌமீம் || 13.103 ||

கதம்பகோலஸ்ரியமாக்ஷிபந்தம்

கந்தர்ப்பருபோதயபூர்வருபம் |

ப்ரியாபரிஷ்வங்கரஸேந தந்யம்

ப்ரீதாஸயோ பஹ்வமதாத்மதேஹம் || 13.104 ||

தாம் ப்ராப்ய க்ருஷ்ண: ப்ரபுதாமிவ ஸ்வாம்

மந:ப்ரஸூதேரிவ மந்த்ரஸித்திம் |

ஆஸீதபீதை: ஸஹஸா஽பிகம்யோ

மித்ரைரமித்ரைரபி ஸாபராதை: || 13.105 ||

ஸ்ரீவத்ஸஸம்ஸ்தாநஜுஷா ப்ரக்ருத்யா

ஸ்தாநேந சிஹ்நேந ச லக்ஷணீயௌ |

த்ருஷ்டாவபீஷ்டம் பஜதாம் ததாதே

ஜகத்பதீ தாவிஹ தம்பதீ த்வௌ || 13.106 ||

ந தே மநுஷ்யா ந ச தேவதாஸ்தே

ப்ராயேண தாவேவ ததாபவந்தௌ |

யைரேவமந்யோந்யவிபூஷிதம் தத்

த்வந்த்வாதிகம் த்வந்த்வமவைக்ஷி தந்யை: || 13.107 ||

அத ஸமுதிதஹர்ஷைராத்ருதோ மந்த்ரிவ்ருத்தை:

ஸுரபதிதயிதாபி: ஸ்தூயமாநாபதாந: |

ருசிமிவ நிரபாயாம் ருக்மிணீம் ப்ராப்ய ஹ்ருஷ்யந்

யதுபதிரதிசக்ரே யாயஜுகாதிகாரம் || 13.108 ||

ஸுபகமுபலபிம்பே ஸாதகும்பே஽பி ரத்நம்

கநதி விபிநபாகே காலகண்டே஽பி கங்கா |

வஸிகந்ருபக்ருஹே ஸா வாஸுதேவே஽ப்யதீவ்யத்

ந ஹி பவதி விஸேஷ: க்வாபி நித்யோந்நதாநாம் || 13.109 ||

॥ இதி கவிதார்க்கிகஸிம்ஹஸ்ய ஸர்வதம்த்ரஸ்வதம்த்ரஸ்ய
ஸ்ரீமத்வேம்கடநாதஸ்ய வேதாம்தாசார்யஸ்ய க்ருதிஷு யாதவாப்யுதயே
மாஹாகாவ்யே த்ரயோதஸ:அ ஸர்க்க: ॥